



ERITREAN REVOLUTIONARY DEMOCRATIC FRONT

ዞባዊ-ጉባኤ ሰደግኤ ሰሜን አሜሪካ ብዓወት ተዛዚሙ

ብ27 ጥቅምቲ 2013 አባላት ሰደግኤ ዞባ ሰሜን አሜሪካ፡ ብቴሌ-ኮንፈረስ ብቸጥታ ዝተሳተፉዎ ዞባዊ ጉባኤ ተሰላሲሉ። ዞባዊ ጉባኤ ዝተኻየደሉ ኩነታት ክረክ እንከሎ፡ ብሓደ ሸነኽ፡ ብሰንኪ ፋሽስታዊ ስርዓት ኢሳይያስ፡ ሃገሮምን ህዝቦምን ንድሕሪት ገዲፎም ዝተሰደዱ፡ ህጻውንቲ፡ ጥኑሳትን አደታትን ዝርከቡዎም ኤርትራውያን ወገናትና፡ ናብ ዝሓሰቡዎ ከይበጽሑ፡ ኣብ ባሕሪ መዲተራንያን 'ደሴት ላምፕዱዛ'፡ ብጅምላ ብዘሰቅቅ ብምህላቕም፡ ኣብ መላእ ህዝብታትና ዝፈጠሮ ዓሚቕ ሓዘን ዝወለዶ መሪር ቕጠዐ ኣብ ዝንሃሃረሉ ዘሎ እዋን እዩ። በቲ ካልእ ሸነኽ ድማ፡ ኣብ ልዩ-ወደባዊ ጉባኤና ብታሪኻዊ ፖለቲካዊ ውሳኔታት ተጸምቢልና ኣብ ዝወጸናሉ ጽባሕ፡ ዝተጋብኦ ብምዃን፡ ፍሉይን ከቢድን ታሪኻዊ ሓላፍነት ዝተሸከመ ጉባኤ እዩ።

ኣብ መኸፊቲ ዞባዊ ጉባኤ፡ ኣቦ-መንበር ኣሰናዳኢት ሸማግሌ ብጻይ ኢዮብ ተኸሉ ናይ እንቋዕ ደሓን መጻኹም ሓጺር መልእኽቱ ድሕሪ ምቕራብ፡ ብፖ/ቤ/ጽ ሰደግኤ ናብ ዞባዊ ጉባኤ ዝተላእከ መልእኽቲ ከቕርብ፡ ንብጻይ ካሕሳይ ጉፍላ፡ ም/ኣቦ-መንበርን ሓላፊ ወጻኢ ጉዳያት ሰደግኤን ዕድል ሃቡ። ብጻይ ካሕሳይ ጉፍላ፡ ኣብ ዘቕረቦ መልእኽቲ፡ ዞባዊ ጉባኤ ዝካየደሉ ዘሎ ፍሉይ ታሪኻዊ ኣጋጣሚ ብምግላጽ፡ ጉባኤ ዞባ ሰሜን አሜሪካ ተሰኪሙዎ ዘሎ ረዚን ሓላፍነት ገለጹ። ኣስዒቡ ድማ ታሪኻዊ ልዩ ወደባዊ ጉባኤና ዝተኻየደሉ መስርሕ፣ ኣብ ጉባኤ ዝተሓንጸጹ ፖለቲካዊ ውሳኔታት፣ ድሕሪ ዕወት ጉባኤና ዝተሰላሰሉ ምዱብ ኣኼባታት መሪሕነታት፣ ኣብ ልዩ ወደባዊ ጉባኤ ዝተመርጸ ሓድሽ መሪሕነት፡ ንፖለቲካዊ ውሳኔታትና ኣብ ሙሉእ ተረድኦን ዕግበትን ዝተመሰረተ ናይ ኣረኣእያን ተግባርን ሓድነት ንምርግጋጽ ዝተኻየዱ ጸዕርታትን ውጽኢቶምን ብዝምልከት ሰፊሕ መብርሂ ኣቕረቡ። ብተወሳኺ ኣፈጻጸማ መደባት ኣርባዕተ ወርሒ ፖለቲካዊ ቤት-ጽሕፈት ብዝምልከት፡ ኣብቶም ወሰንቲ ዕማማት፡ ዝርዝራዊ መግለጺ ኣቕረቡ። ኣብ መደምደምታ ዞባ አሜሪካ ንውደባዊ መደባት ኣብ ምዕዋት ታሪኻዊ ጉቡኡ ክፍጽም ጸውዒት ብምቕራብ፡ መልእኽቱ ዛዘመ።

ድሕሪዚ፡ ኣቦ-መንበር ሰክረታርያ ዞባዊ ጉባኤ ብምዃን መድረኽ ዝመርሕ ዝነበረ፡ ብጻይ እዮብ ተኸሉ፡ ንኣቦ-መንበር ውድብ ብጻይ ብርሃነ የማነ(ሃንጀማ) ሓጺር ቃል ከስምዕ ዕድል ሂቡዎ። ብጻይ ብርሃነ ድማ፡ ተወሳኺ ሓሳብ ብምቕራብ፡ ኣብዚ ጉባኤዚ ክለዓሉ ዝኸእሉ ሕቶታት፣ መብርሂ ዘድልዮም ርእይቶታት፡ ኣባላት ፖለቲካዊ ቤት ጽሕፈት ምላሽ ክህቡሎም ድሉዎት ምህላዎም ብምርግጋጽ፡ መደርኡ ዛዘመ።

ተሳተፍቲ አባላት ዞባዊ ጉባኤን ዕዳማት ኣጋይሽን፡ ዝመሰሎም ሕቶታትን ዝያዳ መብርሂ ዝደልዩሎም መዳያትን ብነጻነት፣ ግሉጽነትን ብምልዓል፡ ካብ ዕዳማት አባላት ፖ/ቤ/ጽ ዝርዝር መልስን መብርሂታትን ረኺቦም። ኣብቶም ዝተለዓሉ ሕቶታት እኹልን ግቡእን መልሲ ዝረኽቡ አባላት ዞባዊ ጉባኤን ዕዳማት ኣጋይሽን፡ ከምዚ ዓይነት መድረኻት ብቐጻሊ ክዳሎ፡ ለበዋታት ኣቕረቡም።

ብምቕጻል፡ ናይ 3 ዓመት ጸብጻብን መብርህን ዞባ ሕቡራት መንግስታት አሜሪካ፡ ብአባላት ዞባዊ ሸማግሌ፡ ብጻይ ዘወንጌል ኪዳነ፣ ብጻይ ተስፋይ ገ/አምላኽ(ወዲ-ቀሽ)ን ብጻይ ሚኪኤል ድራርን ቀረቡ። ኣብዚ ጸብጻብዚ፡ ዞባ ሕቡራት መንግስታት አሜሪካ፡ ኣብ ዝሓለፉ 3-ዓመታት ዝነበሩዎ ሓያል ኅንታትን ዝጸንሕዎ ሕጽረታትን ብዘይምንጻፍ ነቐፌታዊ ገምጋም ኣካየደ። ኣብ ንጥፊታቱ ዝገጠምዎ ብድሆታት ብምልላይ፡ ናይ መፍትሒ ኣንፈት ዘነጸረ ዞባዊ ጉባኤ እዩ። አባላት ዞባዊ ሸማግሌ ዝነበሩ ዘቕረቡዎ ጸብጻብ መሰረት ብምግባር፡ ተሳተፍቲ ጉባኤ ክዝትይሉ መድረኽ ተኸፊቱ። በዚ መሰረት ድማ፡ ግዜ ተሃሂቡዎ ነቲ ዘቕረቦ ጸብጻብ ገምገሙ። ኣብዚ

ጉባኤዚ መዓልታዊ ንጥፊታት እቲ ዞባ ኣብ ምምራሕን ምውህሃድን ቀጥታዊ ተሳትፎ ዝነበሮም ኣባላት ማ/ሸማግለን ፖ/ቤ/ጽን፡ ኣብ ምዕጂቕ ዞባዊ ገምጋም ኣወንታዊ ተራ ከም ዝነበሮም ተፈሊጡ።

ኣብ መወዳእታ፡ ዞባዊ ጉባኤ ሰሜን ኣሜሪካ፡ ንዝቐጽል ሓደ ዓመት ነቲ ዞባ፡ ክመርሖ ብሕጻ ካብ ዝተወዳደሩ 9 ኣባላት ዞባ፡ 5 ሙሉ-ኣትን 2 ተጠባቢቕትን ኣባላት ዞባዊ ሸማግለ ብግሉጽን ዲሞክራሲያውን ኣገባብ መረጹ። ኣብ መወዳእታ 2 ኣባላት ዞባዊ ቁጽጽር ኮምሽን ብምምራጽ፡ ኣባላት ዞባዊ ሸማግለ፡ ኣብ ውሽጢም ዘድሊ ስርርዕ ኣካይዶም፡ መጻኢ መደባት ብምሕንጻጽ፡ ንኣባላት ውድብ ክሕብሩ መተሓሳስቢ ብምምሕልላፍ፡ ዞባዊ ጉባኤ ሰሜን ኣሜሪካ ብዓወት ምዝዛመ፡ ዝረኽቡናዮ ሓበሬታ ኣረጋጊጹ።

28 ጥቅምቲ 2013

ቤት ጽሕፈት ዜናን ባህል
ሰውራዊ ዲሞክራሲያዊ ግንባር ኤርትራ /ሰደግኤ/